

# “Məhəmməd Əmin Rəsulzadə və Türk dünyası”

AMEA-nın Mərkəzi Elmi Kitabxanasında (MEK) Məhəmməd Əmin Rəsulzadənin 140 illiyi münasibətilə “Məhəmməd Əmin Rəsulzadə və Türk dünyası” mövzusunda tədbir keçirilib.

Bu barədə MEK-dən məlumat verilib. Azərbaycan Türk Ocağı İctimai Birliyi ilə birgə təşkil olunan tədbirdə Milli Məclisin deputatları, tədqiqatçılar, Rəsulzadənin ailə üzvləri iştirak ediblər.

MEK-in direktoru Məmməd Əliyev ölkə başçısının Rəsulzadənin 140 illiyi haqqında 2023-cü il 30 dekabr tarixli sərəncamını xatırladı. Bildirib ki, Məhəmməd Əmin Rəsulzadənin və Azərbaycan Xalq Cümhuriyyətini quran digər ziyalılarımızın ruhu şaddır. Çünki hazırda Azərbaycan onların görmək istədiklə-

ri kimi – müstəqil, güclü və tam suveren bir dövlətdir.

Azərbaycan Türk Ocağı İctimai Birliyinin sədri, “Şərq” qəzetinin baş redaktoru Akif Aşırılı Rəsulzadənin ictimai-siyasi fəaliyyətinə nəzər yetirib və bu mövzunun böyük araşdırma obyekti kimi maraq doğuracağını bildirib.

Milli Məclisin deputatı Arzu Nağıyev də Rəsulzadənin fəaliyyətinin elm ocaqları səviyyəsində öyrənilməsinə təqdirəlayiq hesab edib.

Tarixçi-alim Firdovsiyyə Əhmədova çıxışında Rəsulzadənin “Açıq söz” qəzetindəki fəaliyyətindən, mühacirət dövründən, müsəlman Şərqiində ilk demokratik cümhuriyyətin yaranmasından danışdı.

Rəsulzadənin nəvəsi Əməkdar rəssam Rais Rəsulzadə,



Şimali Kipr Türk Cümhuriyyətinin Azərbaycandakı nümayəndəliyinin rəhbəri Ufuk Turganer, Azərbaycan Demokratik Jurnalistlər Liqasının sədri Yadigar Məmmədli, Türkiyənin Erciyes Universitetinin professoru Qafar

Çaxmaqlı və digər çıxış edənlər mövzu ilə əlaqəli fikirlərini bölüşüblər.

Sonda Rəsulzadənin müəllifi olduğu və ona həsr edilən kitablardan ibarət sərgiyə baxış keçirilib.

Mədəniyyət.- 2024.- 26 yanvar, № 7.- S.2.